



کتابخانه ملی افغانستان
کتابخانه ملی افغانستان

افغانی ټولن او په ټولنیزو اړیکو کې د افغانستان

د افغانستان د ټولنیزو اړیکو د مطالعاتو

د افغانستان د ټولنیزو اړیکو د مطالعاتو

د افغانستان د ټولنیزو اړیکو د مطالعاتو

د افغانستان د ټولنیزو اړیکو د مطالعاتو



بِسْمِ اللّٰهِ الرَّحْمٰنِ الرَّحِیْمِ
الصلوة والسلام علیک یا رسول اللہ

آمدِ روحانی اور میلادِ جسمانی

مصنف

فیض ملت، آفتاب اہلسنت، امام الشاطرین، رئیس المصنفین، رئیس التحریر
حضرت علامہ الحافظ مفتی محمد فیض احمد اویسی رضوی مدظلہ العالی

معاون نشر

محمد اویس رضا اویسی قادری

(مشہور و معروف نعت خواں)

بسم اللہ الرحمن الرحیم

الحمد لله وحده والصلاة والسلام على من لا نبي واصحابه واهل بيته

عالم بالا میں

حضور سرور عالم نور مجسم ﷺ کا عالم دنیا میں تشریف لانے سے پہلے ”من حین النبی“ عالم بالا میں تشریف فرما رہے۔ ان عوالم بطون پھر عوالم ظہور نبوت کے امور سر انجام دیتے رہے یہ بہت بڑی تفصیل اور مخفی تصنیف کی متقاضی ہے۔ اسے فقیر نے اپنی تصنیف ”نور کی سیر“ میں جمع کیا ہے۔ یہاں اجمالی خاکہ حاضر ہے۔

کنز مخفی

حدیث قدسی میں ہے۔ **كنت كنزا مخفيا احببت ان اعرف** ”میں چھپی خزانہ تھا اور وہ ہوا کہ پہچانا جاؤں۔“ بتا بریں محسن حقیقی کا جلوہ قدیم اپنی شانِ اسادیت سے بزم شہود کی طرف منعکس ہوا اور آئینہ محمدی بن گیا۔ انوارِ صمدیہ کی تابشوں سے آئینہ محمدی نورِ بازاری کا مظہر اجم ہو گیا ہے۔

حقیقت محمدیہ میں نورِ خداوندی کے جلوے چمکے اور اس کی ضو بارگاہوں سے کن فیکون کا سلسلہ شروع ہو جاتا ہے۔ لوح، قلم، عرش، کرسی، جنت، وودرخ، جن، بشر، ملائکہ، زمین، آسمان غرض بزم کونین کی ہر شے اسی نور محمدی کی آئینہ دار ہے۔

حدیث جابر

ہمارے مذکورہ بالا اجمالی بیان کی تفصیل میں ہے جو مسند عبد الرزاق میں صحیح سند کے ساتھ مروی ہے حضور سرور عالم ﷺ نے حضرت جابر رضی اللہ تعالیٰ عنہ کے سوال کے جواب میں فرمایا کہ **اول ما خلق الله نوری من نوره یا جابر۔** ”اے جابر سب سے اول جو چیز اللہ عز و جل نے پیدا فرمائی وہ میرا نور ہے جس کو اس نے اپنے نور سے پیدا کیا۔“ پھر اس نور سے جملہ کائنات ظاہر ہوئی۔ تفصیل فقیر کے رسالہ ”جل شین“ میں ہے۔

فائدہ: جب اللہ تعالیٰ نے اپنے پیارے محبوب ﷺ کا نور پیدا فرمایا تو اس صورت پر پیدا فرمایا جو صورت آپ کی عالم شہادت یا عالم دنیا میں تھی۔ فرق صرف اتنا ہے کہ وہ نور محض تھا۔ اور یہاں عالم امکان میں وہ نور شریعت سے جمع ہوا کہ اس کے سبب سے آپ کی بشریت بھی نور مجسم تھی۔

نورانی بشریت

(۱) یہی وجہ تھی کہ آپ کا سایہ نہیں تھا (۲) آپ کے جسم پر کبھی نہیں بیٹھی (۳) آپ کے جسم اور آپ کے پسینے سے خوشبو مہکتی تھی (۴) آپ کے رخسار میں جو چیز ہوتی اس کا نگہس اور پرو تو دیکھا جاتا (۵) جب آپ ہنستے تو دانتوں سے نور نکلتا دکھائی دیتا (۶) آپ کئی کئی دن رات کو افطار کئے بغیر روزہ رکھتے تھے اور جسم پر اشمال وضعف کا اثر نہیں ہوتا تھا۔

نور خدا کی زمین کی طرف روانگی و سیر

وہی نور سیدنا آدم علیہ السلام کی پیشانی میں ودیعت رکھا گیا جسے ملائکہ دیکھنے کے لئے ہر وقت آدم علیہ الصلوٰۃ والسلام کے گرد گھومتے تھے چنانچہ تفسیر بحر العلوم نقلی میں ہے کہ جب وہ نور مبارک آدم علیہ الصلوٰۃ والسلام کی پیشانی میں ودیعت رکھا گیا ملائعہ اعلیٰ میں ان کی تعظیم و توقیر ہونے لگی جس طرف گزر فرماتے پرے کے پرے ملائکہ ان کے پیچھے برائے اکرام و احترام جاتے۔ ایک روز جناب باری عزوجل سے سبب اس کا دریافت کیا، خطاب آیا کہ آدم جو نور تمہاری پیشانی میں جلوہ گر ہے اس کی تعظیم و توقیر کا یہی سبب ہے۔ عرض کی اہی اسے میرے کسی عضو میں منتقل فرما کہ میں اسے دیکھوں اور اس کے دیدار فیض آثار سے اپنے قلب کو مسرور اور آنکھوں کو منور کروں چنانچہ بابتدعائے آدم وہ نور ان کی سہا پہ دست راست میں منتقل فرمایا گیا۔ جب آدم علیہ الصلوٰۃ والسلام نے اس کو دیکھا انگلی اٹھا کر کلمہ شہادت ادا کیا اور **قُرْءَ عَنِیْ بَکْ یَا مُحَمَّد (علیہ السلام)** کہہ کر صلوٰۃ و سلام عرض کیا اور اس انگلی کو یوسوے کر آنکھوں سے لگایا اسی وجہ سے ہم اذان میں نبی پاک ﷺ کا اسم گرامی سنکر انگوٹھے چومتے ہیں جس کی تفصیل کتب کلامیہ میں ہے۔ پھر وہ نور پاک ارحام میں منتقل ہوتا رہا جیسا کہ صحاح کی روایت میں ہے۔

قصیدۂ عباس

اجمالی اشارہ حضرت عباس رضی اللہ تعالیٰ عنہ کے قصیدہ مبارک میں ہے جسے مواہب لدنیہ و دیگر سیر کی کتب میں نقل کیا گیا ہے وہ فرماتے ہیں۔

ومن قبلها طبت فی الظلال وفي مسورع حیث یختصف الودفی۔

اس سے پہلے آپ پاک تھے۔ جب کہ آدم علیہ الصلوٰۃ والسلام درختوں کے سایہ میں اور امانت گاہ میں لپٹ رہے تھے

لم یطت البلا دور لا بشر

انت ولا مضغة ولا علق

پھر آپ شہروں میں اترے اور آپ بٹرنہ تھے۔ اور آپ نہ گوشت تھے اور نہ آپ خون بستہ تھے۔

بَلْ نَطْفِئُهُ لِرُكْبِ السَّافِينَ وَقَدْ

الْجَسْمَ نَسْرًا وَاهْلَهُ الْغُرُقِ

بلکہ آپ بشری اوصاف میں نہیں آئے تھے جبکہ کشتی میں سوار ہوئے اور نسر نامی کٹ کو لگام دی گئی اور اس کے پجاری غرق ہو گئے۔

مَنْتَقِلٌ مِنْ صَالِبِ الْإِلَهِ رَحِمٍ

إِذَا مَضَىٰ عَالَمٌ يَدُاطِقِ

اور یسٹ پدر سے حکم مادر میں تشریف لاتے تھے۔ جبکہ ایک زمانہ گزرتا تو دوسرا شروع ہوتا۔

وَأَنْتَ لَمَّا وَلَدْتُ أَهْرَقْتَ

الْأَرْحَمَ وَأَضَانَتْ بَنُوكَ الْإِفْقَ

اور جب آپ پیدا ہوئے تو زمین روشن ہوئی اور آپ اللہ کے نور کی ضیاء سے یہاں جگمگایا!

حَتَّىٰ اخْتَوَىٰ بِبَيْتِكَ الْمُهَيَّمُونَ مِنْ

خُنْدَلٍ عَلِيَاءَ تَحْتِهَا تُنْعَلُ

حتیٰ کہ آپ کی خاندانی شرافت سب کو حاوی ہو گئی۔ عمدہ نسب خندل اور ادنیٰ نسب نعل کو آپ سے شرف ملا۔

فَتَحَنَّنَ فِي ذَٰلِكَ الضَّيَاءُ فِي النُّورِ

وَسَبِيلُ الدَّشَاءِ مَحْضَرُ

پھر ہم اس روشنی میں ہیں اور نور میں ہیں۔ اور ہدایت کے راستے پر ہم بجلی کی طرح ترقی کر رہے ہیں۔

وَرَدَدْتُ نَارَ الْغَيْبِ مُكْنَمًا

فِي صَلْبِهِ أَنْتَ كَيْفَ تَحْتَرِفُ

آپ آگ میں اترے جب امیر ایم علیہ الصلوٰۃ والسلام آپ کے امانت دار تھے تو پھر بہر حال یہ نور پشت بہ پشت حضرت عہد اللہ رضی اللہ تعالیٰ عنہ تک پہنچا۔

عالم بالا میں مشاغل مصطفیٰ ﷺ

چونکہ حضور سرور عالم ﷺ جملہ عالمین کے نبی و رسول ہیں اس لئے آپ ہر عالم میں تبلیغ توحید میں مصروف رہے۔ وہ عوالم بطون ہوں یا عوالم خواہر۔ ہر ایک کی تفصیل کے لئے ضخیم مجلدات درکار ہیں بااجرائی چند جملکیاں ہدیہ ناظرین ہیں۔

عالم انسانیت کے وجود سے پہلے:

سب کو معلوم ہے کہ انسان و بشر اور آدمی باوجود حضرت آدم علیہ الصلوٰۃ والسلام کی تخلیق سے وابستہ ہے یہاں تک کہ حضور ﷺ کی آدمیت و بشریت بھی۔ لیکن حضور علیہ الصلوٰۃ والسلام کی حقیقت محمدیہ اس سے قبل پہلے موجود تھی اور صفت نبوت سے موصوف۔

چنانچہ حضرت عرابی بن ساریہ رضی اللہ تعالیٰ عنہ رسول اللہ ﷺ سے حدیث روایت کرتے ہیں ”تحقیق“ میں اللہ کے نزدیک اس حال میں خاتم النبیین لکھا ہوا ہوں کہ آدم علیہ الصلوٰۃ والسلام روح اور بدن کے درمیان تھے (یعنی ان کا پتلا زمین پر بے جان موجود تھا اور اس میں روح داخل نہیں ہوئی تھی) ایک روایت میں ہے کہ آدم علیہ الصلوٰۃ والسلام زمین پر اپنی گوندھی ہوئی مٹی میں تھے (یعنی آدم علیہ الصلوٰۃ والسلام آپ وکل کے درمیان تھے یعنی ان کا پتلا بن رہا تھا ابھی مکمل طور پر تیار نہ ہوا تھا اور اس میں روح نہ پھوگی مٹی تھی) میں اس وقت بھی نبی تھا۔

فائدہ: اس حدیث سے حضور ﷺ کی روحانی ولادت کا پتہ چلتا ہے کہ آپ تخلیق آدم علیہ الصلوٰۃ والسلام سے قبل خاتم النبیین لکھے جا چکے تھے اور آپ کی نبوت فرشتوں اور روحوں میں ظاہر کر دی گئی تھی جیسا کہ وارد ہے کہ آپ کا اسم مبارک عرش، آسمان، محلات بہشت اور اسکے بالا خانوں، حورین کے سینوں، جنت کے درختوں کے پتوں، شجر طوبیٰ، فرشتوں کی آنکھوں اور بھوؤں پر لکھا ہوا تھا بعض عرفاء کا کہنا ہے کہ حضور علیہ الصلوٰۃ والسلام کی روح مبارک عالم ارواح میں روحوں کی اسی طرح تربیت کرتی تھی جس طرح دنیا میں تشریف لانے کے بعد جسم مبارک کے ساتھ اجسام کی مُرُتبی ارواح کا ابدان سے پہلے پیدا ہونا بلاشبہ ثابت ہے۔

اسب سے اول:

احادیث سے یہ بھی ثابت ہے کہ:

(۱) آپ ﷺ کا نور سب سے پہلے تخلیق کیا گیا۔ (۲) جبریل علیہ الصلوٰۃ والسلام سے آپ ﷺ نے ایک مرتبہ دریافت فرمایا کہ اے جبرئیل (علیہ الصلوٰۃ والسلام) آپ نے اپنی تخلیق کے بعد کیا دیکھا۔ انہوں نے کہا کہ میں نے ہر ستر ہزار سال

بعد ستر ہزار مرتبہ ایک نور دیکھا۔ ارشاد ہوا یہ میرا ہی نور تھا۔ آپ ﷺ سے پوچھا گیا اللہ تعالیٰ نے آپ کو کس چیز سے بنایا؟ فرمایا ”مجھ سے پہلے کوئی چیز پیدا نہیں کی تھی“ لہذا کسی چیز سے میری پیدائش کا سوال ہی پیدا نہیں ہوتا، سب سے پہلے اللہ نے اپنے نور سے میرا نور پیدا فرمایا اور پھر میرے نور سے ساری کائنات کو بنایا۔ عرض کیا گیا جب اللہ نے آپ کو اپنے نور سے بنایا تو اتنا نور اللہ کے نور سے کم ہو گیا جس میں کی ویشی ہو وہ اللہ نہیں ہو سکتا۔ فرمایا ”یہ سورج جو اللہ کی مخلوق ہے یہ جب سے بنا ہے اپنے نور سے دنیا کو منور کر رہا ہے روز اول سے کل رہا ہے کیا اس طرح اس کے نور میں کوئی کمی ہوئی ہے۔ عرض کیا گیا نہیں۔ فرمایا جب اللہ کی ایک نورانی مخلوق کا یہ مقام ہے تو اللہ کے نور میں کی ویشی کیسے ہو سکتی ہے۔

(منہج ارحمہ ص ۷۷، جامعہ رضی اللہ عنہ)

عالم میثاق میں ایک نورانی جلسہ کی روئیداد

اللہ تعالیٰ نے قرآن مجید میں ارشاد فرمایا

”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَرَحْمَةٍ لَكُمْ جَاءَكُمْ وَرُسُلٌ مُصَدِّقَةٌ لِمَا تَعْمَلُونَ
مِنْهُمْ وَتَنْصُرُونَهُمْ قَالُوا أَأَقْرَبُكُمْ وَآخِذْتُمْ عَلَىٰ ذُلِكُمْ عَصِيًّا قَالُوا أَلْقَوْنَا قُلُوبَنَا وَآتَانَا
مَعَكُمْ مِنَ الشَّيْطَانِ فَمَنْ تَوْلَىٰ بَعْدَ ذَلِكَ قَالُوا لَيْسَ لَهُمُ الْقِيَمَةُ ۝

(پارہ ۳، سورۃ آل عمران، آیت ۸۱، ۸۲)

ترجمہ: اور یا کرو جب اللہ نے پیغمبروں سے اُن کا عہد لیا وہ رسول کہ تمہاری کتابوں کی تصدیق فرمائے تو تم ضرور اُس پر ایمان لانا اور ضرور ضرور اُس کی مدد کرنا فرمایا کیوں تم نے اقرار کیا اور اُس پر میرا بھاری ذمہ لیا سب نے عرض کی ہم نے اقرار کیا فرمایا تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں تو جو کوئی اس کے بعد پھرے تو وہی لوگ فاسق ہیں۔ (کنز الایمان)

فائدہ: اس آیت پر امام سبکی رحمۃ اللہ تعالیٰ علیہ نے مستقل ایک تصنیف لکھی ہے اسکی تخلص حضرت امام جلال الدین سیوطی رحمۃ اللہ تعالیٰ علیہ نے خالص الکبریٰ میں فرمائی اور نہایت جامع طریقہ امام احمد رضا خان فاضل بریلوی قدس سرہ نے ”محلی العین“ میں بیان فرمایا ہے۔ فقیر نے ان بزرگوں کے فیض سے مفضل طور پر ”آیہ میثاق العین“ میں عرض کیا ہے۔

آیت کا خلاصہ ملاحظہ ہو:

خلاصہ:

اس آیت میں حضرات انبیاء علیہ السلام سے جس بیٹاق کا ذکر ہے یہ عہد خاتم المرسلین ﷺ کے لئے عالم ارواح ہی میں لیا گیا تھا۔ اس بیٹاق سے بھی حضور ﷺ کی روحانی ولادت کا پتہ چلتا ہے کہ سب سے اول آپ کا روحانی وجود ہی معرض وجود میں آیا اور پھر تمام انبیاء کے روحانی وجود سے یہ عہد لیا گیا کہ دنیا میں جانے کے بعد تم میں سے اگر کسی کے زمانے میں پیغمبر آخر الزماں حضرت محمد رسول اللہ ﷺ تشریف لے آئیں ان پر ایمان لانا اور ان کے مدد و معاون بننا سارے نبیوں اور رسولوں نے اللہ تعالیٰ کے ساتھ ایسا کرنے کا عہد کیا اسی طرح حضور پر ایمان لا کر جملہ انبیاء و رسل آپ کے امتی بن گئے۔ ہر نبی اور ہر رسول نے دنیا میں آنے کے بعد یہی عہد اپنی اپنی امت سے لیا اور اسے تاکید کی کہ اگر وہ محمد رسول اللہ ﷺ کا زمانہ پائے تو آپ ﷺ پر ایمان لائے اور ساتھ ہی اللہ تعالیٰ کی طرف سے یہ وعید بھی سنائی کہ جو اس معاہدہ سے پھر جائے گا تو وہ فاسق یعنی نافرمان اور گنہگار ہوگا۔

مضمون کی نزاکت:

اس نورانی مجلس کا بیان بے مثال خالق کائنات کا جسے کسی طریقہ سے مثال نہیں دی جاسکتی اور ظاہر ہے کہ امیر مجلس حضور سرور عالم ﷺ کے سوا اور کون ہو سکتا ہے گویا اس نورانی مجلس میں اللہ تعالیٰ نے اپنے حبیب ﷺ کے بارے میں انبیاء علیہم السلام سے عہد و معاہدہ کے بعد انہیں نبوت و دیگر مراتب و کمالات سے نوازا۔ اس کے مزید لطائف و نکات فقیر کی تصنیف ”تفسیر آیۃ میثاق النبیین“ میں موجود ہے۔

عالم انسانیت میں نزول اجلال

ہم حضور سرور عالم ﷺ کو عالم بشریت میں بشرانے ہیں لیکن نہ اپنے جیسا بلکہ ہم کہتے ہیں کہ آپ ﷺ کی حقیقت اصلیہ تو نور ہے یہ نور جس بشری وجود میں آیا اس نے اسے بھی نورانی بنا دیا جس کی لطافت کا یہ عالم ہے کہ آپ جسم و روح سمیت آسمانوں کی میر کے لئے تشریف لے گئے یہ میر معراج کے نام سے مشہور ہے۔ مادی جسم سے اس جسم کی پرواز ناممکن ہے۔ بہر حال آپ ﷺ کا عالم بشریت میں تشریف لائے آپ کی آمد کا ذکر خیر ملاحظہ ہو۔

حضرت عبداللہ ﷺ کی پشت میں:

مروی ہے کہ جب وہ نور محمدی ﷺ پیدائشی حضرت عبداللہ رضی اللہ تعالیٰ عنہ میں چکا تمام عرب میں ان کے حسن و جمال کا شہرہ بلند ہوا۔ جوق و رجوق یہود آتے اور دیکھ کر کہتے کہ یہ نور عبداللہ کا نہیں ہے۔ بلکہ محمد ابن عبداللہ خاتم الانبیاء کا نور

ہے جو ان کی پشت سے پیدا ہوں گے۔ اب تو تمام یہود کے سینہ میں آتش حسد شعلہ زن ہوئی اور حضرت عبداللہ رضی اللہ تعالیٰ عنہ کے قتل کی فکر کرنا شروع کی۔ ایک دن حضرت عبداللہ رضی اللہ تعالیٰ عنہ کے حکار میں جانے کی خبر پائی تو انہوں نے غصے سے تلواریں زہر آلودہ ہاتھوں میں لے کر بارادہ قتل حضرت عبداللہ رضی اللہ تعالیٰ عنہ لگے اور ایک جگہ انہیں اکیلا پا کر گھیر لیا مگر چونکہ اللہ تعالیٰ اپنے حبیب ﷺ کا خود حافظ و نگہبان تھا

وَاللّٰهُ يَعْصِمُكَ مِنَ النَّاسِ

ترجمہ: اور اللہ تمہاری نگہبانی کرے گا لوگوں سے۔ (پارہ ۶، سورۃ المائدہ، آیت ۶۷)

وَاللّٰهُ مَعَ نَؤُدِهِ وَاَلَوْ تَحْمِوْهُ الْكَافِرُوْنَ

ترجمہ: اور اللہ کو اپنا نور پورا کرنا پڑے برا مانیں کافر۔ (پارہ ۲۸، سورۃ القف، آیت ۸)

لہذا نور اسوارانہ نبی بھیج کر دم زون میں ان ناخبرداروں کو قتل کرایا اور اپنے پیارے حبیب ﷺ کے نور کو ضائع ہونے سے بچایا۔ الغرض جب حضرت عبداللہ رضی اللہ تعالیٰ عنہ نے بلوغ کو پہنچے تو بڑی زبان عرب صاحب ثروت و جاوید ملک مہر و ماہ ان کا حسن و درہاو جمال جہاں آراء و کچھ کر عاشق و متوالی ہوئیں اور نکاح کی خواہش ظاہر کرنے لگیں یہاں تک کہ بہت سی ان پر فریقہ ہو کر ہر راہ مثل زینبہ بیٹھ جاتیں اور ان کے نور و نور السور کو دیکھ کر اپنی آنکھوں کو ٹھنڈا اور قلب کو مسرور کرتیں۔ اور برح و کنا یہ اپنی خواہش دلی ظاہر کرتیں انہیں اپنی جانب بلاتیں مگر حضرت عبداللہ رضی اللہ تعالیٰ عنہ تائید نبی و برکت نور محمدی انکی جانب ڈرا بھی میل نہ فرماتے نگاہ اٹھا کر نہ دیکھتے جن کی بابت روایات کثیرہ کتب سیر میں مسطور ہیں مجملہ ان کے روایت ہے کہ ایک عورت کا ہنہ فاطمہ بنت مرہ نہایت حسین و جمیل و نیک سیرت کتب ساویہ کی عالمہ تھیں جب اسے حسن و جمال عبداللہ رضی اللہ تعالیٰ عنہ نظر پڑا اور انکی پیشانی میں نور آفتاب فلک رسالت تاباں و درخشاں دیکھا۔ اشتیاق تمام حضرت عبداللہ رضی اللہ تعالیٰ عنہ کو اپنے پاس بلا کر استدعا و مواصلت کی اور سوا دنت وینے کا وعدہ کیا۔ حضرت عبداللہ رضی اللہ تعالیٰ عنہ نے انکار کیا اس طرح الحلیٰ عدویہ نامی عورت حضرت عبداللہ رضی اللہ تعالیٰ عنہ سے طالبہ برکت ہوئی آپ نے انکار کیا جب آپ کا نکاح حضرت آمنہ خاتون رضی اللہ عنہا سے ہوا اور وہ نور کرامت تلہور ان سے منتقل ہو کر بی بی آمنہ کے شکم اطہر میں جا گزریں ہوا۔

قحط دور:

موہب لدنیہ و دیبگو مکتب سیر میں ہے کہ قبل حمل میں آنے اُس نور پاک صاحب لولاک کے دہر میں قحط عظیم پڑا تھا زمین پر سبزہ کا نام نہ تھا تمام درخت سوکھ گئے تھے حیوان و انسان میں جان کے لالے پڑ گئے تھے کہ اللہ تبارک تعالیٰ نے اپنے پیارے حبیب ﷺ کو بطن ماور میں خلق فرمایا اور انکی برکت سے پانی برسا یا قحط رفع فرمایا زمین سرسبز و شاداب ہوئی،

بہزہ اگا، غلہ پیدا ہوا، شجار پھولے پھلے، میوؤں سے لدے مردہ تنوں میں جان آئی، مشرق و مغرب کے تمام چرند و پرند اور قریش کے جملہ چوپاؤں نے خوشی منائی اور آپس میں ایک نے دوسرے کو اس رحمت عالم آفتاب عرب و عجم کے حکم مآد میں جلوہ فرما ہونے کی خوشخبری سنائی۔ وہ وہ بھشت و مالک ووزخ کو فرمان الہی پہنچا کہ وزخ کی بھشت کشادہ اور ابواب دوزخ بند کرے اور آسمان وزمین میں ندا دے کہ آج دو نور مخزون اور گوہر کنون حکم مآد میں رونق افروز ہوا کوئی عورت اس سال لڑکی نہ جنے ہر ایک نے اس نور پاک کے صدقے میں لڑکے جنے۔

بطن آمنہ میں:

مردی ہے کہ جب زمانہ تولد حضور پر نور شافع یوم النور قریب آیا اور بشارت غیبیہ پہنچے ہوئے نگین حضرت آمنہ رضی اللہ تعالیٰ عنہا بہ نقاضے بشریت خائف ہو کر قریش کی عورتوں سے حال ظاہر کیا ان ناقصات عقل نے آسیب و غلل تجویز کیا اور ایک طوق کہنی موافق اعتقاد جاہلی انھیں بنا کر پہنایا۔ رات کو خواب میں نظر آیا کہ ایک بزرگ فرماتے ہیں اے آمنہ تمہارے شکم میں سید الانبیاء سند الاسفیا جناب احمد مجتبیٰ محمد مصطفیٰ علیہ التحسینہ و التسلیم تشریف فرما ہیں اور تم نے طوق کہنی لگے میں ڈالا ہے اور اس طوق کی طرف انگلی سے اشارہ فرمایا جس سے وہ طوق کٹ کر گر گیا۔

آپ نے عرض کیا میں امیر ایم علیہ الصلوٰۃ والسلام کی دعا ہوں۔ الغرض جب نو ماہ کامل مدت حمل کے پورے ہوئے اور وقت ظہور نور موفور السرور قریب آیا عرش سے فرش تک بساط فرحت و سرور بچھایا گیا عرش و کرسی کو لباس نور پہنایا گیا ملائکہ آسمان و حور و غلمان کو راستہ ہر راستہ ہونے کا حکم سنایا گیا اور ہائے جنان و آسمان مفتوح ہوئے ابواب دوزخ بند کئے گئے، ستارے مائل بزین ہوئے گویا فلک انصر نے اس شہنشاہ ذی جاہ پر اہلباق نزو جو اہر نچھاور کئے، چوپائے قریش کے خوشی خوشی بولنے لگے، مشرق و مغرب کے چرند و پرند خوشیاں منانے ترانہ فرحت انبساط گانے اور آپس میں ایک دوسرے کو مبارکباد دینے لگے، تحت سلاطین و شیاطین اوندھے اور بت روئے زمیں کے سرنگوں ہوئے، بادشاہان روئے زمین ایک دن کامل لب نہ ہلا سکے، چپکے عالم سکوت میں رہے۔ اٹھیں پڑ تلپیں کو ایک فرشتہ چالیس شبانہ روز وریاؤں میں غوطہ دیتا رہا جس کے صدمہ سے وہ روسیہ ہوا، ایوان کسری کا منپ کر پھٹ گیا اور اس کے چودہ کنگرہ کا نقصان ہوا اور دریائے ساہ خشک ہوا، آگ فارس کی جو ہزار سال سے روشن تھی بجھ گئی، شہر ساہ جو ایک مدت سے خشک تھی جاری ہوئی۔ کعبہ معظمہ خوشی میں آکر جمو اور مقام امیر ایم میں سجدہ کیا اور بزبان فصیح یہ کہا۔ **اللہ اکبر اللہ اکبر رب محمدین المصطفیٰ آلان** قد ظہر نبی ربی من انجاس

الا صنام واز جاس المشرکین۔ اللہ بہت بڑا ہے اللہ بہت بڑا ہے پروردگار محمد مصطفیٰ ﷺ اب بے شک پاک کیا تمکو میرے رب نے بتوں کی ناپاکی اور شرکین کی پلیدی سے۔ تین علم مشرق اور دوسرا مغرب اور تیسرا بام کعبہ پر نصب کیا گیا، تمام عالم نورسرد سے بھر گیا۔ حضرت آمد رضی اللہ عنہا کے گھر کی ہر شے نور سے معمور ہوئی، درد و مصیبت ان سے دور ہوئی۔ ملائکہ سمان و حوران جنان حضرت آمد رضی اللہ تعالیٰ عنہا کی خدمت اور حضور ﷺ کی حفاظت کے واسطے آئیں اور حضرت مریم و آسیہ رضی اللہ عنہن بھی ان کے ہمراہ تشریف لائیں۔

ولادت مبارک کی برکات

مواہب لدنیہ میں حضور ﷺ کی والدہ ماجدہ سے مروی ہے کہ جب حضور ﷺ پیدا ہوئے تو آپ کے ہمراہ ایسا نور پیدا ہوا کہ مشرق سے مغرب تک روشن و منور ہو گیا اور میں نے اس کی روشنی میں بصرہ و شام کے مکانات دیکھے۔ جب آپ پیدا ہوئے پہلے بارگاہ الہی میں سجدہ فرمایا اور انگشت شہادت آسمان کی طرف اٹھا کر فرمایا **لَا إِلَهَ إِلَّا اللَّهُ أَيُّهَا رَبِّمِ بَعْدِي**۔ گنگا ران امت کی یاد آئی اور ان کے واسطے اس طرح مغفرت فرمائی **يَا رَبِّ هَبْ لِي أُخْتِي**، اے رب میری گنگا ران امت مجھے دے ڈال اے عزیز و ایسے رحیم و شفیق نبی پر ہزار جان و دل سے قربان و غار ہونا چاہئے کہ بعد ولادت و اوائل کلمہ شہادت و اظہار شان رسالت تمہاری ہی یاد آئی اور تمہاری رستگاری کی دعا فرمائی۔ اللہ تبارک تعالیٰ نے اپنے حبیب ﷺ کی دعا قبول فرمائی اور اس طرح جواب عطا فرما کر حضور ﷺ کی ولجوئی فرمائی کہ **وَهَبْتُكَ لِي يَا عَلِيُّ**۔ ہم نے تمہاری امت اعلیٰ امت و بلند حوصلہ کے باعث تمہیں دے ڈالی۔ پھر فرشتوں سے خطاب ہوا۔ **أَشْهَدُ وَلِيَا**۔ **مَلِكِي أَنْ حَبِيبِي لَأَنْبِيَا لَكُمْ عِنْدَ الْكُلِّ دَلِيلٌ لَكُنْتُ بَيْنَا مَا يَوْمَ الْقِيَامَةِ**۔ اے میرے فرشتوں گواہ ہو جاؤ۔ میرے محبوب (ﷺ) جب ولادت کے وقت امت کو یاد فرما رہے ہیں تو قیامت میں انہیں کب بھول سکتے ہیں۔

اویسی فقیر کی عرض:

اویسی قادری رضوی فقیر غفرلہ اپنے آقا کریم رؤف الرحیم ﷺ سے عرض کرتا ہے کہ ہر انسان اپنی بشریت کو ذہن میں رکھ کر حضور علیہ الصلوٰۃ والسلام کی بشریت پر غور کرے مثلاً آپ ﷺ کا جسد مبارک کیا طیب و طاہر تھا۔ خود فرمایا، **خُرَجْتُ مِنْ أَصْلَابِ الطَّاهِرِينَ إِلَى أَوْحَادِ الطَّاهِرَاتِ**۔ میں پاک صلبوں سے ہوتا ہوا پاک رحموں میں آیا ہوں۔ معتبر روایات سے ثابت ہے کہ نور محمدی ﷺ اصلا ب و ارحام سے منتقل ہوتا ہوا حضرت عبد اللہ

رضی اللہ تعالیٰ عنہ اور حضرت آمنہ رضی اللہ تعالیٰ عنہا کے پاس آیا جو ہر دور میں پیشانیوں میں چمکتا رہا اور جب دنیا میں حضور ﷺ کی جسمانی ولادت ہوئی تو اس نور کا پیرہن ہی جسم اطہر بنا جس نے آپ کے طیب و طاهر وجود کو سراپا نور بنا دیا۔ یہی وہ نور تھا کہ آپ ﷺ کی ولادت کے وقت ظہور میں آیا تھا۔

حدیث شریف:

حضرت عرباض بن ساریہ رضی اللہ تعالیٰ عنہ کی روایت کردہ حدیث کے آخری الفاظ یہ ہیں حضور ﷺ فرماتے ہیں ”وَلَقَدْ خَرَجَ لَهَا نُورٌ آهَاءَ لَهَا مِنْهُ قُصُورُ الشَّامِ“ اور تحقیق میری ولادت کے وقت میری والدہ کے لئے ایک نور ظاہر ہوا کہ جس کے شام کے محلات روشن ہو گئے، یعنی انہوں نے اپنی جگہ (مکہ) ہی سے شام کے محلات کو ملاحظہ فرمایا۔ حضور ﷺ کی جسمانی ولادت کے متعلق یہ خیال کرنا کہ آپ اسی طرح پیدا ہوئے ہیں جس طرح ہر انسان پیدا ہوتا ہے درست نہیں بلکہ سوء ادبی ہے۔

قول مجدد الف ثانی:

حضرت مجدد الف ثانی علیہ رحمۃ فرماتے ہیں ”باید دانست کہ خلق محمدی در رنگ خلق سائر افراد انسانی نیست بلکه بغلقے هیچ فردی از افراد عالم مناسبت ندارد کہ او صلوات باوجود منشأ، عنصری از نور حق و علی مخلوق گشته است کا قال علیہ الصلوٰۃ والسلام خُلِقْتُ مِنْ نُورِ اللَّهِ“

ترجمہ: ”جاننا چاہئے کہ محمد ﷺ کی پیدائش تمام انسانی افراد کی پیدائش کے رنگ میں نہیں ہے بلکہ کسی مخلوق کے تمام عالم افراد سے کسی فرد کی پیدائش میں مناسبت نہیں رکھتے اس لئے کہ آپ ﷺ نہ وجود عنصری پیدائش کے اللہ جل وعلیٰ کے نور سے پیدا ہوئے ہیں جیسا کہ حضور علیہ الصلوٰۃ والسلام نے خود فرمایا کہ میں اللہ کے نور سے پیدا کیا گیا ہوں۔“ استاد العظام حضرت علامہ خیر الدین ربی علیہ الرحمۃ فرماتے ہیں۔ ”جس شخص نے حضور ﷺ کی فضیلت بیان کرنے کے دوران یہ کہا کہ حضور ﷺ ہرگز بول سے نکلے ہیں تو اسے قتل کیا جائے گا اور اس کی توبہ قبول نہیں کی جائیگی۔ اور اگر آپ ﷺ کا ذکر صلیا کے ذکر میں کیا یا ارادہ کیا کہ آپ بصر میں پھر ایسی بات کہی تو اسے قتل تو نہیں کیا جائیگا مگر سخت مار پیٹ کی جائے گی اور اگر کسی کے جواب کے بغیر محض اپنے کلام میں کہا تو وہ قتل کیا جائیگا اور اسکی توبہ کو قبول نہیں کیا جائیگا اس مسئلہ کی تحقیق کے لئے دیکھئے فقیر کا رسالہ ”گستاخی کس چیز کا نام ہے“ یہ رسالہ مطبوعہ ہے۔

احادیث مبارکہ:

(۱) حضور ﷺ نے فرمایا ہے کہ ”تم میں میری مانند کوئی نہیں۔“

(۲) فرمایا تم میں کون میری مانند ہے! میں رات کو اپنے رب کا مہمان ہوتا ہوں۔ وہ مجھے کھلاتا پلاتا ہے۔

(۳) فرمایا تم میں کوئی میری طرح نہیں، اللہ تعالیٰ نے میرے لئے کھلانے پلانے والا مقرر کیا جو مجھے کھلاتا پلاتا ہے۔

(۴) فرمایا اللہ تعالیٰ کے ساتھ میری ملاقات کا ایک ایسا وقت مقرر ہے کہ اس میں کسی نبی یا رسول یا مقرب فرشتے کی رسائی نہیں۔

(۵) فرمایا کہ میں جسم کی ساخت میں بھی تم جیسا نہیں ہوں۔“

فضلات طیبہ ظاہر و دیگر خصوصیات

احادیث سے ثابت ہے کہ آپ ﷺ کے بول و ہر ازا کا نشان زمین پر نظر نہیں آتا تھا، زمین اسے جذب کر لیتی تھی۔ آپ ﷺ کے لعاب دہن سے کھار اپانی میٹھا ہو جاتا تھا۔ بیماریاں دور ہو جاتی تھیں۔ صحابہ کرام علیہم الرضوان وضو کے وقت آپ ﷺ کے گرد جمع ہو جاتے تھے۔ آپ ﷺ کے کنکھار اور لعاب کو ہاتھوں پر لے لیتے تھے اور جسم پر لے لیتے تھے جن سے مشک و عطر جیسی خوشبو آتی تھی۔ آپ ﷺ جس طرح اپنے سامنے دیکھتے تھے اسی طرح اپنے پیچھے بھی دیکھتے تھے۔ جیسے قرب سے دیکھتے اسی طرح دور سے بھی دیکھتے تھے۔ تاریکی اور روشنی میں آپ ﷺ کیساں دیکھتے تھے۔ آپ ﷺ کی انگشت مبارک کے اشارے سے سورج پلٹا، چاند و ٹکڑے ہوا، انگشت ہائے مبارک سے پانی کے چشمے بہے۔

ولادت مبارکہ کی خصوصیات

آپ کی جسمانی پیدائش کے بارے میں ارباب سیر نے لکھا ہے کہ آپ ﷺ ناف بریدہ، خفہ شدہ، سرگیں آنکھوں کے ساتھ پیدا ہوئے۔

اطباء کی تحقیق یہ ہے کہ جب تک بچہ ماں کے پیٹ میں رہتا ہے اپنی غذا ناف کے ذریعہ حاصل کرتا ہے۔ ماں جو کچھ کھاتی ہے اس کا کچھ حصہ ناف کے راستے بچہ کی غذا کا کام دیتا ہے۔ اور اس غذا سے اس کی نشوونما ہوتی ہے پیدا ہونے کے بعد یہ ناف کاٹ دی جاتی ہے۔ پھر بچہ منہ کے ذریعہ سے اپنی غذا حاصل کرتا ہے لیکن نبی پاک ﷺ کیلئے ایسا نہیں اطباء نے یہ بھی لکھا ہے کہ حمل کے دوران عورت کی ماہواری ختم ہو جاتی ہے اور یہ خون بھی بچہ کی غذا کا کام دیتا ہے۔ حضور علیہ الصلوٰۃ والسلام کے لئے ایسا تصور تو بہت خوب۔

ناف بریدہ

حضور ﷺ برب ناف بریدہ پیدا ہوئے تو اس سے یہ ثابت ہوتا ہے کہ شکم میں آپ ﷺ کی پردوش اور بچوں کی طرح نہیں ہوئی اور کوئی ایسی غذا ماں کے ذریعہ سے آپ ﷺ کو نہیں ملی جو بطن مادر میں بچوں کو ملا کرتی ہے۔ یہاں بھی آپ کے جسم کی نشوونما ایسی روحانی غذا سے ہوئی جس میں کوئی بچہ آپ ﷺ کا شریک نہیں۔

لہذا یہ کہنا درست ہوگا کہ آپ ﷺ کی جسمانی ولادت بھی ایک معجزہ کی حیثیت رکھتی ہے جس کی مثال ناممکن ہی نہیں بلکہ محال ہے کیونکہ آپ ﷺ کی والدہ ماجدہ حضرت آمنہ رضی اللہ تعالیٰ عنہا کا کہنا ہے کہ میں ان تمام کیفیات سے دوچار نہیں ہوئی جن کا عام طور پر تمام عورتوں کو سامنا کرنا پڑتا ہے اور نہ آپ کی جسمانی ولادت کے وقت میں نے کوئی آلائش دیکھی جیسے کہ بچوں کی ولادت کے وقت دیکھنے میں آتی ہے۔ مزید تفصیل و تحقیق فقیر کے رسائل ”فضلات طیب و طاهر“ میں ”خوشبوئے رسول“ وغیرہ وغیرہ کا مطالعہ کیجئے۔

دینے کا بھکاری

الفقیر القادری ابوالصالح محمد فیض احمد اویسی غفرلہ

بہاولپور۔ پاکستان

☆.....☆.....☆

☆.....☆

☆